



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ១០១...ន.ស្ត.បក

អនុក្រឹត្យ

ស្តីពី

ការបង្កើតគណៈកម្មការសហប្រតិបត្តិការសេដ្ឋកិច្ច កម្ពុជា-ថៃ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញអនុក្រឹត្យលេខ ៥៤ អនក្រ ចុះថ្ងៃទី ២២ ខែ កញ្ញា ឆ្នាំ ១៩៩៧ ស្តីពីការរៀបចំ និង ប្រព្រឹត្តទៅនៃក្រសួងពាណិជ្ជកម្ម
- តាមការចាំបាច់

ស ំ ៩ ៩ ២

មាត្រា ១ .-

អនុក្រឹត្យនេះកំណត់ការបង្កើតគណៈកម្មការសហប្រតិបត្តិការសេដ្ឋកិច្ច កម្ពុជា-ថៃដើម្បីរៀបចំកិច្ចព្រមព្រៀងក្របខ័ណ្ឌមួយ ស្តីពីកិច្ចសហប្រតិបត្តិការសេដ្ឋកិច្ច រវាងព្រះរាជាណាចក្រកម្ពុជា និងព្រះរាជាណាចក្រថៃ ។

មាត្រា ២ .-

សមាសភាពគណៈកម្មការសហប្រតិបត្តិការសេដ្ឋកិច្ចនេះ មានដូចខាងក្រោម :

- ១- ឯកឧត្តម **ប៊ុន ប្រសិទ្ធ** រដ្ឋមន្ត្រីក្រសួងពាណិជ្ជកម្ម ជាប្រធាន
- ២- ឯកឧត្តម **ឈេង្រៀន ឃីរណារ៉ា** អគ្គលេខាធិការរង ក្រុមប្រឹក្សាអភិវឌ្ឍន៍កម្ពុជា អនុប្រធានទី១
- ៣- ឯកឧត្តម **សុភ ឥសានណា** រដ្ឋលេខាធិការ ក្រសួងពាណិជ្ជកម្ម អនុប្រធាន
- ៤- ឯកឧត្តម **អ៊ុយ គឹមអន** រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ អនុប្រធាន
- ៥- ឯកឧត្តម **ត្រូវ អ៊ុចតិក** រដ្ឋលេខាធិការក្រសួងសាធារណការនិងដឹកជញ្ជូន សមាជិក
- ៦- ឯកឧត្តម **ថោង ខុន** រដ្ឋលេខាធិការក្រសួងទេសចរណ៍ សមាជិក
- ៧- ឯកឧត្តម **ស៊ី សុវត្ថ** អនុរដ្ឋលេខាធិការក្រសួងកសិកម្មរុក្ខាប្រមាញ់ និង នេសាទ សមាជិក
- ៨- ឯកឧត្តម **តែ ជួនដារ៉ា** អគ្គលេខាធិការអាជ្ញាធរជាតិប្រេងកាត សមាជិក
- ៩- ឯកឧត្តម **ខួន វ៉ាន់ឌី** អនុរដ្ឋលេខាធិការក្រសួងឧស្សាហកម្មរ៉ែ និងថាមពល សមាជិក
- ១០- ឯកឧត្តម **សូ វិចន័រ** អនុរដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ សមាជិក
- ១១- លោក **លីម វ៉ាន** អគ្គនាយករងនៃអគ្គនាយកដ្ឋានសុរិយោដី និងភូមិសាស្ត្រ ក្រសួងរៀបចំដែនដី នគរូបនីយកម្មនិងសំណង់ សមាជិក
- ១២- លោក **ថា វណ្ណជេត** អនុប្រធាននាយកដ្ឋានទំនាក់ទំនងអន្តរជាតិ សមាជិក
- ១៣- ឯកឧត្តម **ឆេវ ថុវ៉ា** អគ្គនាយកបច្ចេកទេសក្រសួងពាណិជ្ជកម្ម លេខាធិការ

ប្រធានគណៈកម្មការអាចអញ្ជើញប្រធាន ឬ តំណាងស្ថាប័ន អាជ្ញាធរដែនដី ឱ្យចូលរួមប្រជុំការងារតាមការ ចាំបាច់ ។

មាត្រា ៣ .-

គណៈកម្មការនេះមានភារកិច្ច:

- ១- សិក្សាឯកសារ និង រៀបចំអនុសាសន៍ស្តីពីលទ្ធភាព និង គំរូផែនការអភិវឌ្ឍន៍រួមគ្នាកម្ពុជា- ថៃ ។
- ២- ធ្វើជាដៃគូចរចាជាមួយភាគី ក្នុងក្របខ័ណ្ឌកិច្ចសហប្រតិបត្តិការសេដ្ឋកិច្ចកម្ពុជា- ថៃ ។
- ៣- រៀបចំសេចក្តីព្រាងកិច្ចព្រមព្រៀងក្របខ័ណ្ឌស្តីពីកិច្ចសហប្រតិបត្តិការសេដ្ឋកិច្ចកម្ពុជា- ថៃ ។
- ៤- រៀបចំផែនការសកម្មភាពសំរាប់អនុវត្តន៍កិច្ចព្រមព្រៀងក្របខ័ណ្ឌនេះ ។
- ៥- រៀបចំកម្មវិធីនិង គំរោងវិនិយោគអាទិភាព ដើម្បីជំរុញការអនុវត្តន៍កិច្ចព្រមព្រៀងក្របខ័ណ្ឌ ។
- ៦- សំរួលការងារជាមួយបណ្តាក្រសួង-ស្ថាប័ន និងអាជ្ញាធរដែនដីពាក់ព័ន្ធ ។
- ៧- ទំនាក់ទំនង និង គ្រូងគរធនធានហិរញ្ញវត្ថុ ពីអ្នកផ្តល់ជំនួយ និងផ្នែកឯកជនទាំងក្នុងប្រទេស និងទាំងក្រៅ ប្រទេស សំរាប់ធ្វើការសិក្សាស្រាវជ្រាវ និង អនុវត្តកម្មវិធី និងគំរោងអាទិភាព ។
- ៨- បំពេញការងារដទៃទៀត តាមការណែនាំរបស់ប្រមុខរាជរដ្ឋាភិបាល

គណៈកម្មការត្រូវរាយការណ៍អំពីលទ្ធផលការងារ ដូចមានចែងក្នុងចំណុចទី១ ដល់ចំណុចទី៧ខាងលើ ជូនរាជរដ្ឋាភិបាល ពិនិត្យ និង សម្រេច ។

មាត្រា ៤ .-

គណៈកម្មការនេះមានលេខាធិការដ្ឋាន ដែលមានទីស្នាក់ការនៅទីស្តីការក្រសួងពាណិជ្ជកម្ម ។ លេខាធិការដ្ឋាននេះមានភារកិច្ចដូចខាងក្រោម ៖

- ១- សំរបស់រូលដំណើរប្រព្រឹត្តទៅរបស់គណៈកម្មការ មានជាអាទិ ការរៀបចំផែនការការងារ ការរៀបចំកិច្ចប្រជុំ និង របៀបវារៈ នៃអង្គប្រជុំគណៈកម្មការ ។
- ២- សំរបស់រូល និង ទំនាក់ទំនងការងារជាមួយបណ្តាក្រសួង ដែលជាសមាជិកគណៈកម្មការ និង ជាមួយស្ថាប័នជាតិពាក់ព័ន្ធ ដទៃទៀត ។
- ៣- ជាដៃគូចរចា កំរិតបច្ចេកទេស ជាមួយភាគីថៃ ។
- ៤- បំពេញការងារដទៃទៀត តាមការណែនាំរបស់ប្រធានគណៈកម្មការ ។

លេខាធិការដ្ឋាននេះត្រូវដឹកនាំដោយលេខាធិការមួយរូប និងជំនួយការមួយចំនួន តាមការចាំបាច់ ។ មន្ត្រីជំនួយការ ក្នុងលេខាធិការដ្ឋាននេះ ជាមន្ត្រីរបស់ក្រសួងពាណិជ្ជកម្ម ឬ ជាមន្ត្រីក្របខ័ណ្ឌ ដែលអាចស្នើសុំពីក្រសួងស្ថាប័ននានា របស់ រាជរដ្ឋាភិបាល ។

មាត្រា ៥ .-

បង្កើតក្រុមការងារនៅតាមក្រសួង ដែលជាសមាជិកនៃគណៈកម្មការ ដើម្បីសំរបស់រូល និងជួយការងារទាំងឡាយ របស់សមាជិកគណៈកម្មការ ។

ក្រុមការងារនេះ មានភារកិច្ចដូចខាងក្រោម ៖

- ១- ជាសមភាគីការងាររបស់លេខាធិការដ្ឋាន នៃគណៈកម្មការ ។
- ២- រៀបចំផែនការការងាររបស់ក្រសួងដែលទាក់ទងទៅនឹងកិច្ចសហប្រតិបត្តិការកម្ពុជា- ថៃ ។
- ៣- ពិនិត្យឯកសារដែលស្នើដោយភាគីថៃ ហើយដែលពាក់ព័ន្ធនឹងសមត្ថកិច្ចរបស់ស្ថាប័នខ្លួន និងស្នើអនុសាសន៍ ។
- ៤- រៀបចំផែនការសកម្មភាពតាមវិស័យ សំរាប់អនុវត្តកិច្ចព្រមព្រៀងក្របខ័ណ្ឌ ។
- ៥- រៀបចំកម្មវិធី និងគំរោងវិនិយោគអាទិភាព តាមវិស័យដើម្បីជំរុញការអនុវត្តកិច្ចព្រមព្រៀងក្របខ័ណ្ឌ ។

មាត្រា ៦ .-

គណៈកម្មការសហប្រតិបត្តិការសេដ្ឋកិច្ចនេះ អាចប្រើប្រាស់ត្រារបស់ក្រសួងពាណិជ្ជកម្ម សំរាប់រាល់លិខិតផ្លូវការរបស់ខ្លួន និងមានថវិកាសំរាប់ការងាររបស់ខ្លួន ដែលធ្វើជាមួយនឹងគណនីរបស់ក្រសួងពាណិជ្ជកម្ម ។


មាត្រា ៧ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ៨ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រី និង រដ្ឋលេខាធិការគ្រប់ក្រសួង និងស្ថាប័នពាក់ព័ន្ធ ដូចមានចែងក្នុងមាត្រា២ និង អភិបាលខេត្ត-ក្រុង ត្រូវអនុវត្តតាមអនុក្រឹត្យនេះអោយមានប្រសិទ្ធិភាព ចាប់ពីថ្ងៃចុះហត្ថលេខា តទៅ ។

រាជធានីភ្នំពេញ, ថ្ងៃទី ០១ ខែ តុលា ឆ្នាំ ២០០១



ហ៊ុន សែន

បានយកសេចក្តីជំរាបជូន
សម្តេចនាយករដ្ឋមន្ត្រី សូមហត្ថលេខា

(Handwritten signature)

ចម ប្រសិទ្ធ

រដ្ឋមន្ត្រីក្រសួងពាណិជ្ជកម្ម
អនុប្រធានក្រុមប្រឹក្សាអភិវឌ្ឍន៍កម្ពុជា

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៨ ដើម្បីអនុវត្ត
- ឯកសារ-កាលប្បវត្តិ